

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധി സ്വാമിനാ വിരചിതം

|| ശ്രീധനുഷ്പുരീശ
ശ്രീരാജഗോപാലകൃഷ്ണസ്വാമി സുപ്രഭാതം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ

ശ്രീമതേ രാമാനുജായ നമഃ

॥ ശ്രീധനുഷ്പുരീശ ശ്രീരാജഗോപാലകൃഷ്ണസ്വാമി സുപ്രഭാതം ॥

കവിതാജിതകല്ലോലികന്യകാകാന്തവക്ഷസേ ।
കരുണാദിഗുണാഡ്യായ കമലാനിധയേ നമഃ ॥

ദേവകീപുണ്യസഞ്ചാത! വാസുദേവ! ജഗത്പതേ ।
ഉത്തിഷ്ഠ രാജഗോപാല! യശോദാനന്ദവത്സല ॥ 1 ॥

ശ്രീചാപമാസഭവഭക്തപദാബ്ജരേണു-
പ്രാബോധകീപ്രഭൃതിസുക്തിലസന്നിജാസ്യാഃ ।
അധ്യാപകാഃ വിരചിതാഞ്ജലയസ്സമേതാഃ
ശ്രീചാപപത്തനപതേ! തവ സുപ്രഭാതം ॥ 2 ॥

പ്രാതഃ പ്രസൂനകുലതഃ കില സൗരഭാണി
വാതഃ പ്രകീര്യ ഹരിതാം പുനരാന്തരേഷു ।
ശീതഃ പ്രവാതി മധുരോ മൃദുലസ്ത്വദർമ്മം
ഭ്രാതഃ! പ്രലംബമമിതുഃ തവ സുപ്രഭാതം ॥ 3 ॥

നാനാവിധാഭരണജാലവിഭൂഷിതാംഗ്യഃ
മാനാതിലംഘിവിനയാവനതാഃ നതാംഗ്യഃ ।
ഗാനാഭിഭൂതകലകൺഠഗണാഃ ഉപേതാഃ
ഹേ നാഥ! കാർമ്മുകപുരസ്തവ സുപ്രഭാതം ॥ 4 ॥

ക്ഷീരാബ്ധിനാഥ! ഭഗവൻ! മധുരാവതാര!
സുരാത്മജാതരണ! ഗോകുലക്ലപ്തലീല! ।
ധാരാധരാഭ! ധരണീധരധാരിപാണേ!
ശ്രീരാജഗോപ! യദുനായക! സുപ്രഭാതം ॥ 5 ॥

അംഭോജപത്രവിപുലാമലദീർഘനേത്ര!
സംഭോഗതുഷ്ട! രമണീയവിദർഭജായാഃ ।

അംഭോജസംഭവമുഖൈരഭിവന്ദിതാംശ്രേഃ!
അംഭോദകൃഷ്ണ! യദുനായക! സുപ്രഭാതം || 6 ||

ഭാനുദിതാതടലതാസദന്വേതിപുണ്യേ
ഭാനുദയാവധി വിധായ രസൈർവ്വിലാസം |
ഭാനുനരുപഗുണവൃത്തസുരാധികായാഃ
ശ്രീനൂതനാദ്യപശുപാലക! സുപ്രഭാതം || 7 ||

ഭീമാനുജായ കഥിതാമൃതഗീത! നാഥ!
ധീമാന്മാന്തര ഇതി പ്രഥയൻപ്രഭാവം |
സീമാതിലംഘികരുണാമയദിവ്യമൂർത്തേ!
സോമാസ്യ! കൃഷ്ണ! ഭഗവൻ! തവ സുപ്രഭാതം || 8 ||

ശ്രീപാരിജാതചരിതം വ സമുദ്ഭവന്ത്യാ
ശ്രീപാകശാസനദ്യുശാ സമുദീക്ഷിതസ്യ |
ശ്രീപാകരമ്യഗുണസത്യമഹാനുഭാവ!
ശ്രീപാദ്യകൃഷ്ണ! യദുനായക! സുപ്രഭാതം || 9 ||

കാമാഭിതപ്തപശുപാലവിലാസിനീനാം
കാമാഭിപുരണകൃതാർത്ഥകൃപാവിലാസ! |
കാമാഭിപാലസഹജാത! ശിവാഭിതപ്ത-
കാമാവതാര! യദുനായക സുപ്രഭാതം || 10 ||

നീലാംബുദാഭ! നിഖിലാഗമമൗലിലോല!
നീലാംബരാവരജ! നിസ്തുല! നീലജാക്ഷ! |
നീലാംബരാഭരണസൂരസുതാമനോജ്ഞ-
നീലാംബുനീല! യദുനായക! സുപ്രഭാതം || 11 ||

കാലാംബുദാഭകമനീയ! ഗുണാംബുരാശേ!
താലാംകസോദര! തമഃകുലചിത്രഭാനോ! |
ബാലാംകകേതുരഥസൂത! സുനന്ദപത്യാഃ
ബാലാംകഭൂഷണ! യദുത്തമ! സുപ്രഭാതം || 12 ||

മാലാകൃതേ കരുണയാ രചിതപ്രസാദ!
കാലാധിഭീമ! നിജമാതുലദൈത്യനേതൃഃ |
സാലാഭിരാമഭുജപാതിതവാരണേന്ദ്ര!
മാലാല്യപാദ! യദുനായക! സുപ്രഭാതം || 13 ||

ശൂലായുധസ്തവവിതീർണ്ണതദീയജീവ!
മൂലാസ്യസർവ്വജഗതഃ മുനിബൃന്ദവന്ദ്യ! |
തുലായിതാഖിലരിപോ! തപനോദിതായാഃ
കൂലാവനീരത! യദുത്തമ! സുപ്രഭാതം || 14 ||

വേലാതിലംഘികരുണാരസപൂർണ്ണചിത്ത!
മേലാലിതോഽസി ശിരസേതി നുതാർജ്ജുനേന |
ചേലാപഹാര! പശുപാലകകന്യകാനാം
വേലാ ദിനോദയവതീ! തവ സുപ്രഭാതം || 15 ||

ബാലാസു താസു പശുപാലകുലോദിതാസു
മാലാസു ഭൃങ്ഗസമഭാസുരസൗരഭാസു |
ലീലായുതാസു ലലിതാംഗമനോഹരാസു
ലോലാന്തരംഗ! യദുനന്ദന! സുപ്രഭാതം || 16 ||

മീനാവതാര! മഹനീയഗുണോപപന്ന!
ഭീനാവനൈകരത! പാലിതവേദവ്യന്ദ! |
ഏണാംകനന്ദനവിലോചന! ക്ലപ്തസാമ്യ!
ലീലാസുരേന്ദ്ര! തവ യാദവ! സുപ്രഭാതം || 17 ||

ബാണാഹവേ മഹതി ബാഹുസഹസ്രഭീതൗ
ഏണാംകമൗലിരചിതാർത്ഥനയാ ദയാർദ്രഃ |
വീണാപ്രവാദനകൃതേ ത്വമദാ ഹി ബാഹു
ശോണാംബുദാക്ഷ! യദുനന്ദന! സുപ്രഭാതം || 18 ||

ദുശ്ചാബ്ധിജാസ്വിവ പരാസു സദംഗനാസു
മുശ്ചാസു താസു പശുപാലകകന്യകാസു |

ദുഃഖാബ്ധിതൽപ! മധുരാസു രസോൽബണാസു
മുഃഖാഽയി! കൃഷ്ണ! യദുനന്ദന! സുപ്രഭാതം || 19 ||

ഭിക്ഷാധിപായ സുഹൃദേ ഹി സുദാമനാമേന
കക്ഷാന്തക്ലപ്തപ്യഥുകായ സദുത്തമായ |
യക്ഷാധിപത്വമദദാഃ ക്ഷണവീക്ഷണേന
അക്ഷാമമാന്യദയ! യാദവ! സുപ്രഭാതം || 20 ||

ഋക്ഷാദിനാഥതനയാം വിനയോപപന്നാം
ഋക്ഷാദിനാഥവദനാമവലോക്യ ഹൃഷ്ടഃ |
യക്ഷാദിനാഥനൂത! ഹേ വസുദേവപത്യാഃ
കൃക്ഷാവുദീത! ഭഗവൻ! തവ സുപ്രഭാതം || 21 ||

ദോഷാ രതൈരതിരസൈ രചിതാ ഗുണാഡ്യാ
യോഷാഗണൈരനുപമൈരമിതൈരുദാരൈഃ |
ദോഷാകരാനന! ഗുണാകര! മാമകീനാൻ
ദോഷാനപാകുരു യദുത്തമ! സുപ്രഭാതം || 22 ||

ഭാഷാപതിർവ്വിഹിതവത്സകുലാപഹാരഃ
ഘോഷാവനൗ വിഹിതവത്സകുലസ്വരൂപാത് |
പുഷായിതാത്സ ഭവതഃ കില ലജ്ജിതോഽസ്തൗത്
തോഷായ നന്ദകുലനന്ദന! സുപ്രഭാതം || 23 ||

വീരാർജ്ജുനഃ പരശുരാമതയാ ഹതോഽഭൂദ്
വൃക്ഷാർജ്ജുനൗ ച ഭവതാ ഭവതോഽവിതൗ ച |
ധീരാർജ്ജുനസ്തു സമരേ പരിപാലിതാത്മാ
കൃഷ്ണാർജ്ജുനാതിയശസാ തവ സുപ്രഭാതം || 24 ||

രാമാനുജാത! രമണീയഗുണാംബുരാശേ!
രാമാവതാരരണരഞ്ജിതരാക്ഷസേന്ദ്ര! |
രാമാനുജാതവിശഭീകൃതഗീത! ഗോപ!
രാമാനുഷംഗ! യദുപുംഗവ! സുപ്രഭാതം || 25 ||

സാമാദിരുപ! സനകാദിഭിരർച്ചിതാംശ്രേപ!
സാമാധുപായചതുരാനന! സർവ്വലോക! |
സാ മാ മമേതി മമതാവതി ചൈദ്യരാജേ
സാമാനതാപ്രദ! യദുത്തമ! സുപ്രഭാതം || 26 ||

കാമാമ്പിഹായ ചലതാം സുലഭസ്വരൂപ!
കാമാമ്പിധാതുമപി സജ്ജ നിജാനതാനാം |
കാമാത്മജാതതനുജാതകൃതേ നിരുദ്ധ-
കാമാരിഭക്തപുര! യാദവ! സുപ്രഭാതം || 27 ||

ആജാനുലംബിഭുജമധ്യനിവാസതുഷ്ട-
മാജാതമംഗലനിയേ! മധുരസ്വഭാവ! |
വാജാതിദാനപരിപാലിതഭക്തബൃന്ദ!
സാജാമരേഡിത! യദുത്തമ! സുപ്രഭാതം || 28 ||

ആശാസു വിശ്രുതമനോഹരഭവ്യമൂർത്തേ
നാശായ ജാത ധരണീതലഭാരഭൂമ്നഃ |
ഈശായി! സർവ്വജഗതാം രമണീമണിശ്രീ-
യോഷാനിവാസ! യദുനന്ദന! സുപ്രഭാതം || 29 ||

ഭാഗീരഥീജനനപാവനപാദപദ്മ!
യോഗീന്ദ്രമാനസനിവാസ! ധനുഷ്പുരീശ! |
വാഗീശ്വരാദിനൂത! ഗോകുലലോലചിത്ത!
ഭോഗീന്ദ്രതൽപ! യദുനന്ദന! സുപ്രഭാതം || 30 ||

ഇതമം ധനുഷ്പുരപതേരിഹ സുപ്രഭാതം
തേനൈവ മാനിധിമുഖേന കൃതം മനോജ്ഞം |
യോ മാനവഃ പ്രതിദിനം പഠന്തി പ്രഭാതേ
തം ശ്രീശ്ച ഗീശ്ച സുഖമായുരുവൈതി കീർത്തിഃ || 31 ||

|| ഇതി ശ്രീധനുഷ്പുരീശ ശ്രീരാജഗോപാലകൃഷ്ണസ്വാമി സുപ്രഭാതം സമാപ്തം ||